
अधिसूचना 

26 मार्च 2014 
सं0 22 / नि०सि० (डि0 ) - 14 - 01 / 2003 - 358 श्री रविन्द्र झा , तत्कालीन सहायक अभियन्ता, सोन नहर 
आधुनिकीकरण प्रमण्डल, नासरीगंज को सोन नहर आधुनिकीकरण प्रमण्डल , नासरीगंज में 736 ( सात सौ छतीस ) बोरा 
सिमेंट के गबन के संबंध में विभागीय उड़नदस्ता से जांच करायी गयी । उड़नदस्ता से प्राप्त जॉच प्रतिवेदन में प्रथम 
दृष्टया प्रमाणित आरोपों के लिए श्री रविन्द्र झा , तत्कालीन सहायक अभियन्ता, सोन नहर आधुनिकीकरण प्रमण्डल, 
नासरीगंज के विरूद्व विभागीय संकल्प सं0 - 354 दिनांक 12. 03.03 द्वारा सिविल सेवा ( वर्गीकरण , नियंत्रण एवं अपील ) 
नियमावली के नियम 55 के तहत विभागीय कार्यवाही चलाई गई । प्राप्त जाच प्रतिवेदन की समीक्षा सरकार के स्तर पर 
की गई तथा सरकार द्वारा समीक्षोरान्त श्री झा , सहायक अभियन्ता के विरूद्व निम्नलिखित आरोप प्रमाणित पाए गए: 

__ 1. आवंटित 2200 ( दो हजार दो सौ ) बोरा सिमेंट की जगह 3000 ( तीन हजार) बोरा सिमेंट चालान पंजी पर 
हस्ताक्षर कर प्राप्त करना । 

2. अतिरिक्त 800 ( आठ सौ ) बोरो सिमेंट का लेखा में नहीं होना । 

3. कार्य स्थल से संबंधित कनीय अभियन्ता के रहते हुए भी पत्राचार लिपिक से भंडार प्राप्ति , भंडार संधारण 
एवं लेखा संधारण का कार्य लेना । 

उक्त प्रमाणित आरोपों के लिए श्री झा , सहायक अभियन्ता को विभागीय आदेश सं0 - 50 दिनांक 30. 6.06 द्वारा 
निलंबित करते हुए विभागीय पत्रांक 519 दिनांक 22.7.04 द्वारा सेवा से बर्खास्त करने का प्रस्तावित दण्ड पर संचालन 
पदाधिकारी द्वारा समर्पित जॉच प्रतिवेदन की छाया प्रति संलग्न करते हुए द्वितीय कारण पृच्छा की गई । श्री झा द्वारा 
द्वितीय कारण पृच्छा का जबाव समर्पित करने हेतु मांगे गए अभिलेख को विभागीय पत्रांक 465 दिनांक 4. 5.06 द्वारा 
उपलब्ध कराते हुए द्वितीय कारण पृच्छा का जबाव समर्पित करने का निदेश दिया गया । तदोपरान्त श्री झा द्वारा पत्रांक 
शून्य दिनांक 26.6.06 एवं दिनांक 5.7.06 द्वारा द्वितीय कारण पृच्छा का जबाव समर्पित किया गया । जिसकी समीक्षा 
सरकार के स्तर पर की गई तथा समीक्षोपरान्त उक्त प्रमाणित आरोपों के लिए श्री झा , सहायक अभियन्ता को विभागीय 
अधिसूचना सं0 - 902 दिनांक 8.9.09 द्वारा निलंबन से मुक्त करते हुए सेवा से बर्खास्त कर दिया गया । 

उक्त बर्खास्तगी आदेश के विरूद्व श्री रवीन्द्र झा , बर्खास्त सहायक अभियन्ता द्वारा माननीय उच्च न्यायालय, 
पटना में सी0 डब्लू0 जे0 सी0 सं0 - 14047 / 09 रविन्द्र झा बनाम बिहार राज्य अन्य दायर किया गया जिसे माननीय 
उच्च न्यायालय, पटना द्वारा दिनांक 5. 11.09 को खारिज कर दिया गया । इसके विरूद्व श्री झा द्वारा माननीय उच्च 

न्यायालय , पटना में एल0 पी0 ए0 सं0 - 1644 / 09 रवीन्द्र झा बनाम बिहार राज्य एवं अन्य दायर किया गया । उक्त 
एल0 पी0 ए0 में दिनांक 20. 9.10 को निम्नांकित न्यायादेश पारित किया गया : 
1. विभागीय अधिसूचना सं0 - 902 दिनांक 8.9.09 को निरस्त किया जाता है । 

सी0 डब्लू0 जे0 सी0 सं0 - 14047 / 09 दिनांक 5.11.09 को पारित न्यायादेश को Set aside किया जाता है । 
श्री रवीन्द्र झा को न्याय निर्णय की तिथि से तीन सप्ताह के अन्दर सेवा में पुनः वापस लिया जाय । 
श्री रवीन्द्र झा , बर्खास्तगी की तिथि से सेवा में पुनः वापस लिए जाने की तिथि तक वेतन ( Wages ) के 
हकदार होंगे । 
निलंबन में बिताई गई अवधि को कर्तव्य अवधि माना जाएगा । 
श्री झा , निलंबन में ली गई राशि और पूर्ण वेतन की राशि के अन्तर राशि के हकदार होंगे । 
पिछले वेतन की राशि ( back wages ) और अन्तर वेतन की राशि का भुगतान जितनी जल्दी हो कर दिया 
जाय परन्तु 31 मार्च 2011 के बाद नहीं । 
अगर 31 मार्च 2011 तक भुगतान नहीं किया जाता है तो 01 अप्रील 2011 से भुगतान की तिथि तक का 

10 प्रतिशत ( दस प्रतिशत) प्रतिवर्ष की दर से ब्याज का भुगतान करना होगा । 

एल0 पी0 ए0 सं0 - 1644 / 09 रवीन्द्र झा बनाम बिहार राज्य एवं अन्य में पारित न्यायादेश के विरूद्व सरकार 
द्वारा माननीय उच्चतम न्यायालय में एस0 एल0 पी0 ( सी०) सं0 - 10202 / 11 बिहार राज्य एवं अन्य बनाम रवीन्द्र झा 
दायर किया गया । जिसमें दिनांक 19.11. 13 को न्यायादेश पारित करते हुए एस0 एल0 पी0 ( सी० ) सं0 - 10202 / 11 
बिहार राज्य एवं अन्य बनाम रवीन्द्र झा को खारिज कर दिया गया । माननीय उच्चतम न्यायालय द्वारा एस० एल० पी० 
( सी0 ) सं0 - 10202 / 11 को खारिज किए जाने के उपरान्त सरकार द्वारा एल0 पी0 ए0 सं0 - 1644 / 09 रवीन्द्र झा बनाम 
बिहार राज्य एवं अन्य में पारित न्याय निर्णय के अनुपालन हेतु विभागीय अधिसूचना सं0 - 902 दिनांक 8.9.09 को निरस्त 
करने एवं श्री झा की निलंबन अवधि दिनांक 30. 6.06 से दिनांक 7. 9. 09 तक कर्तव्य अवधि माने जाने का निर्णय लिया 
गया है । एल0 पी0 ए0 सं0 - 1644 / 09 रवीन्द्र झा बिहार राज्य एवं अन्य में पारित न्याय निर्णय के अन्य बिन्दुओं का 
अनुपालन प्रबंधन कोषांग, जल संसाधन विभाग, पटना द्वारा किए जाने का निर्णय लिया गया है । 

उक्त निर्णय के आलोक में विभागीय अधिसूचना सं0 - 902 दिनांक 8.9.09 को निरस्त किया जाता हैं 
श्री झा की निलंबन अवधि दिनांक 30 .6.06 से दिनांक 7.9.09 तक कर्तव्य अवधि माना जाएगा । 
उक्त आदेश एवं निर्णय श्री रवीन्द झा को संसूचित किया जाता है । 

बिहार राज्यपाल के आदेश से, 

सतीशचन्द्र झा , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 552-571 + 10 -डी0टी0पी0 । 

